

महाराष्ट्र शासन
महसूल व वन विभाग
आपत्ती व्यवस्थापन, मदत व पुनर्वसन
शासन निर्णय क्रमांक : आव्यप्र-२०१६/प्रक्र २२२/१६- आव्यप्र-१
मंत्रालय, मुंबई - ४०० ०३२
दिनांक : २२/११/२०१९

- वाचा :-** १) शासन निर्णय, महसूल व वन विभाग क्रमांक: डीएमयू-२०११/प्र.क्र.२२१/आव्यप्र-१
दिनांक ३०.०८.२०१४
२) शासन निर्णय, महसूल व वन विभाग क्रमांक: डीएमयू-२०११/प्र.क्र.२२१/आव्यप्र-१
दिनांक १९.०५.२०१६
३) वित्त विभाग पत्र क्र. पदनि २०१७/प्रक्र.६५/१७/आपुक, दिनांक ७.११.२०१७
४) वित्त विभाग पत्र क्र. पदनि २०१९/प्रक्र ४३/१९/आपुक, दिनांक २१.८.२०१९

प्रस्तावना :-

राष्ट्रीय आपत्ती प्रतिसाद दल (एन.डी.आर.एफ.) च्या धर्तीवर राज्यात राज्य आपत्ती प्रतिसाद दलाच्या ०२ स्वतंत्र कंपन्या (२७० पदे) आणि कंपन्याच्या आस्थापना विषयक तसेच इतर संलग्न बाबी हाताळण्याकरीता मुख्यालयात १५८ अशी एकूण ४२८ अधिकारी / कर्मचारी यांची पदे शासन निर्णय, महसूल व वन विभाग क्रमांक डीएमयू-२०११/प्र.क्र.२२१/आव्यप्र-१ दिनांक ३०.०८.२०१४ रोजीच्या निर्णयानुसार मंत्रीमंडळाच्या मान्यतेने पोलीस महासंचालक यांचे आस्थापनेवर निर्माण केली आहेत. सदर पदे उच्चस्तरीय सचिव समितीच्या मान्यतेने भरण्याचे निर्देश मंत्रीमंडळाच्या दिनांक २३.०७.२०१४ च्या बैठकीत दिले आहेत. ४२८ पदांपैकी ४२ पदे नियमितपणे भरण्यास उच्चस्तरीय सचिव समितीने दिनांक २६.१०.२०१७ च्या बैठकीत मान्यता दिली आहे. या ४२ पदांव्यतिरिक्त उर्वरित ३८६ पदे भरण्यास उच्चस्तरीय सचिव समितीच्या दिनांक ३.८.२०१९ च्या बैठकीत मान्यता दिली आहे. उच्च स्तरीय सचिव समितीच्या मान्यतेस अनुसरून राज्य आपत्ती प्रतिसाद दलाच्या दोन कंपन्यांकरीता निर्माण केलेल्या एकूण ४२८ पदांसंदर्भातील आदेश निर्गमित करण्याची बाब शासनाच्या विचाराधीन होती.

शासन निर्णय :-

उपरोक्त शासन निर्णयान्वये राज्य आपत्ती प्रतिसाद दलासाठी पोलीस महासंचालक यांच्या आस्थापनेवर एकूण ४२८ पदे निर्माण केली असून जुलै २०१६ मध्ये काही पदे भरली आहेत. सदर ४२८ पदांपैकी ४२ पदे नियमितपणे भरण्यास उच्चस्तरीय सचिव समितीने यापूर्वीच मान्यता दिली होती. या ४२ पदांव्यतिरिक्त उर्वरित ३८६ पदे भरण्यास उच्चस्तरीय सचिव समितीची कार्योत्तर मंजूरी मिळाल्याने पोलीस महासंचालक महाराष्ट्र राज्य यांच्या आस्थापनेवर सदर ४२८ पदे निर्माण करण्यास शासन मान्यता देण्यात येत आहे.

संदर्भाधीन पत्र क्र. १ व २ येथील शासन निर्णयात अन्य कोणताही बदल नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९११२५१५४०५५८०१९ असा आहे. हा आदेश डिजीटल स्वाक्षरने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग घोलप)

अवर सचिव, महाराष्ट्र शासन

प्रति,

- १) अपर मुख्य सचिव, गृह विभाग, मंत्रालय, मुंबई
- २) पोलीस महासंचालक, महाराष्ट्र राज्य, मुंबई.
- ३) अपर महासंचालक, राज्य राखीव पोलीस दल, पुणे
- ४) सर्व विभागीय आयुक्त,
- ५) सर्व पोलीस आयुक्त,
- ६) सर्व जिल्हाधिकारी,
- ७) सर्व जिल्हा पोलीस अधिक्षक,
- ८) महालेखापाल (लेखा व अनुज्ञयेता) लेखा व परिक्षा) ½, मुंबई / नागपूर
- ९) स्वीय सहाय्यक, सर्व मा.मंत्री / मा. राज्यमंत्री
- १०) सर्व प्रधान सचिव / सचिव यांचे स्वीय सहाय्यक
- ११) मा. सचिव (म व पु) यांचे स्वीय सहाय्यक
- १२) संचालक (आव्यप्र) याचे स्वीय सहाय्यक
- १३) निवडनस्ती (आव्यप्र- १).